

Архивски број: 08 - 313/8

Датум: 28-04-2023

По претставката со бр. 08 - 313 од 11.04.2023 година, поднесена од [REDACTED] со адреса на [REDACTED] за заштита од дискриминација против Владата на Република Северна Македонија, Зоран Заев и Димитар Ковачевски, Комисијата за спречување и заштита од дискриминација врз основа на член 21, став 1, точка 14 од Законот за спречување и заштита од дискриминација (Сл. Весник на РСМ бр. 258/2020) го донесе следниот

ЗАКЛУЧОК

За отфрлање на претставката поради неуредност

СЕ ОТФРЛА претставката за заштита од дискриминација со бр. 08 - 313/1 од 11.04.2023 година и дополненија на претставката со бр. 08 - 313/2, 08 - 313/3, 08 - 313/6 и 08 - 313/7 од подносителот [REDACTED] против Владата на Република Северна Македонија, Зоран Заев и Димитар Ковачевски поради неуредност.

Образложение

На 11.04.2023 година до Комисијата за спречување и заштита од дискриминација беше доставена претставка за заштита од дискриминација со бр. 08 - 313/1 од подносителот [REDACTED] против Владата на Република Северна Македонија, Зоран Заев и Димитар Ковачевски и дополненија на претставката со бр. 08 - 313/2 од 12.04.2023 и 08 - 313/3 од 18.04.2023.

Поднесената претставка не ги содржеше задолжителните елементи од член 24 став 1 од Законот за спречување и заштита од дискриминација: *„Претставката треба да ги содржи следниве елементи: податоци за подносителот, податоци за лицето против кого се поднесува претставката, околностите и фактите врз кои се темели претставката, податоци за правните дејства што претходно ги вложил подносителот, доколку ги има и потпис на подносителот.“* Од причина што претставката не ги содржеше наведените елементи и беше нејасна, согласно член 24, став 2 од Законот, Комисијата го задолжи подносителот истата да ја доуреди, во насока што: ќе го конкретизира поводот за поднесување на претставката (фактичката состојба), односно ќе појасни со кои конкретни дејствија потенцијалните дискриминатори извршиле дискриминација и ќе наведе компаратор.

Подносителот до Комисијата испрати поднесок за доуредување на претставката на 26.04.2023 година со бр. 08 - 313/6 и на 27.04.2023 со бр. 08 - 313/7, со кој не ја доуреди претставката по дадените насоки.

Постапката и надлежностите за постапување на Комисијата за спречување и заштита од дискриминација се уредени со Законот за спречување и заштита од дискриминација, во кој со член 24 е уредено што треба да содржи претставката и во кој рок истата се поднесува. Комисијата за спречување и заштита од дискриминација не е орган на управата и врз основа на тоа не постапува по Законот за општата управна постапка. Воедно, дискриминација не е исклучиво субјективно чувство на лицето, туку се заснова на објективно утврдени критериуми содржани во членот 6 од Законот за спречување и заштита од дискриминација: *„Дискриминација е секое разликување, исклучување, ограничување или давање првенство што се заснова на дискриминаторска основа, со сторување или несторување, што имаат за цел или резултат спречување, ограничување, признавање, уживање или остварување на правата и слободите на одредено лице или група на еднаква основа со други. Ова ги опфаќа сите форми на дискриминација вклучително и оневозможување на соодветно приспособување и оневозможување на пристапност и достапност на инфраструктурата, добрата и услугите.“*

Следствено на наведеното, од причина што претставката на подносителот беше неуредна и нејасна и истата не ја доуреди согласно напатствијата, Комисијата за спречување и заштита од дискриминација одлучи како во диспозитивот и ја отфрли претставката поради неуредност.

Скопје
28.04.2023 година

Комисија за спречување и заштита од
дискриминација

Член на Комисијата
Игор Јадровски



Доставено до: